

தேசியச் செய்திகள்

மாணவர் காவல்துறை படைப்பயிற்சி திட்டம்

- ❖ மத்திய உள்துறை அமைச்சர் தேசிய அளவில் 'மாணவர் காவல்துறை படைப்பயிற்சித் திட்டத்தைத் தொடங்கியுள்ளார்.
- ❖ இத்திட்டம் எட்டாம் மற்றும் ஒன்பதாம் வகுப்பு மாணவர்களுக்காக வடிவமைக்கப்பட்டுள்ளது. இத்திட்டம் குற்றத் தடுப்பு மற்றும் கட்டுப்பாடு (Crime Prevention and Control), விழுமியங்கள் மற்றும் அறநெறிகள் (Ethics and Values) ஆகிய இரு தலைப்புகளைக் கொண்டுள்ளது.
- ❖ இத்திட்டம் மாநில அளவில் உள்துறைக்கான முதன்மைச் செயலாளர் தலைமையிலான குழுவின் கீழ் செயல்படும். இக்குழுவில் கல்வித் துறைக்கான முதன்மைச் செயலாளர் மற்றும் காவல்துறையின் பொது இயக்குநர் ஆகியோர் உறுப்பினர்களாக இருப்பர்.
- ❖ இதே போன்ற குழு மாவட்ட அளவில் மாவட்ட ஆட்சியர் தலைமையில் அமைக்கப்படும். அக்குழுவில் மாவட்டப் பள்ளிகளின் ஆய்வாளர் மற்றும் காவல்துறை கண்காணிப்பாளர் ஆகியோர் உறுப்பினர்களாக இருப்பர்.

பதே பாரத் - படே பாரத்

- ❖ புத்தகங்களைப் படிக்கும் பழக்கத்தை மாணவர்களிடையே ஊக்கப்படுத்த மத்திய மனித வள மேம்பாட்டு அமைச்சகம் 'பதே பாரத் - படே பாரத்' எனும் முன்முயற்சியைத் தொடங்கியுள்ளது.



Padhe Bharat Badhe Bharat Abhiyan

A Nationwide sub-programme to the Sarva Shiksha Abhiyan planned in a twin track approach

- To improve language development by creating an enduring interest in reading and writing with comprehension
- To create a natural and positive interest in mathematics related to the physical and social world

- ❖ 'சமக்ரா சிக்சா' என்ற திட்டத்தின் கீழ் இம்முயற்சி தொடங்கப்பட்டுள்ளது.



- ❖ இம்முயற்சியின் கீழ் மாணவர்களின் வாசிக்கும் பழக்கத்தை விசாலப்படுத்த பள்ளிகளுக்கு அரசு வருடாந்திர நூலக நிதியை வழங்கும்.
- ❖ 'சபக்ரா சிக்சா' 2018-2019ஆம் ஆண்டில் மத்திய பட்ஜெட்டில் உருவாக்கப்பட்ட திட்டமாகும். இது ஆரம்பக் கல்வி முதல் 12ஆம் வகுப்பு வரை பள்ளிக் கல்விக்காக உருவாக்கப்பட்ட திட்டமாகும்.

சர்வதேசச் செய்திகள்

சர்வதேச இராணுவ விளையாட்டுகள் - 2018

- ❖ இரஷ்யா மற்றும் மற்ற ஆறு நாடு நாடுகளில் நடைபெறும் இராணுவ விளையாட்டுகளில் பாகிஸ்தான் மற்றும் சீனா ஆகிய நாடுகளுடன் இணைந்து இந்தியாவும் பங்கேற்கிறது.
- ❖ வருடாந்திர நிகழ்ச்சியான சர்வதேச இராணுவ விளையாட்டுகள் 2018 ஆனது ரஷ்யா, சீனா, அர்மெனியா, அஸ்பர்ஜான், பெலாரஸ், ஈரான் மற்றும் கஜகஸ்தான் ஆகிய நாடுகளில் ஜூலை 28 முதல் ஆகஸ்ட் 11 வரை நடைபெறும்.
- ❖ இராணுவ விளையாட்டுகள் 2014ஆம் ஆண்டு இரஷ்யாவால் அறிமுகப்படுத்தப்பட்டது. இந்த வருடம் சீனா, ரஷ்யா, அஸ்பர்ஜான், பெலாரஸ், கஜகஸ்தான், ஈரான் மற்றும் அர்மெனியா ஆகிய நாடுகள் இணைந்து இவ்விளையாட்டை நடத்துகின்றன.
- ❖ இராணுவ விளையாட்டுகள் தொடங்கப் பட்டதிலிருந்து இந்திய ஆயுதப் படை இதில் பங்கேற்று வருகிறது.
- ❖ இந்த வருடம், இந்தியா சார்பில் இரண்டு நிகழ்ச்சிகளில் முழுவதுமாக பங்கு கொள்ள முடிவு செய்திருக்கிறது. (டேங்க் பய்த்லான் மற்றும் எல்பரஸ் ரிங்)
- ❖ முதன்முறையாக அர்மெனியா மற்றும் ஈரான் ஆகிய நாடுகள் போட்டியை தங்கள் நாடுகளில் நடத்துகின்றன.

அறிவியல் மற்றும் தொழில்நுட்பச்செய்திகள்

மேம்பட்ட வானிலை முன்னறிவிப்பு

- ❖ புது தில்லியின் சாந்தினி சவுக்கில் காற்றின் தரம் மற்றும் கணித்தல் அமைப்பை (SAFAR - Air Quality and Weather Forecast System) மத்திய அறிவியல் மற்றும் தொழில்நுட்பத் துறை அமைச்சர் ஹர்ஷ்வர்தன் முதல் முறையாக அறிமுகப்படுத்தினார்.
- ❖ மிகப்பெரிய உண்மை நிறத்திலான ஒளி-உமிழ் இருமுனையம் (LED - Light Emitting Diode) காட்சியகமானது அசலான நேரத்தின் காற்றுத் தரக் குறியீட்டை அனைத்து நாட்களிலும் 24 மணி நேரமும், வண்ணக் குறியீட்டுடன் 72 மணிநேர மேம்பட்ட முன்னறிவிப்புடன் தரவுகளைத் தரும்.
- ❖ இந்தப் புதிய அமைப்பானது UV-குறியீடு, நுண்துகள்கள் (PM1), பாதரசம் மற்றும் கருங்கரி (Black Carbon) ஆகியவற்றை அசலான நேரத்தில் கண்காணிக்கும். அது தொடர்பான முன்னெச்சரிக்கை மற்றும் சுகாதார ஆலோசனைகள் ஆகியவற்றை இந்த அமைப்பானது அளிக்கும்.



AIR QUALITY ACROSS DELHI CITY			
CHANDNI CHOWK	MODERATE (170)	AYANAGAR	MODERATE (110)
LODHI ROAD	SATISFACTORY (90)	AIRPORT T3	MODERATE (104)
MATHURA ROAD	MODERATE (169)	PUSA	MODERATE (122)
BURARI	Not available	DELHI UNIVERSITY	SATISFACTORY (88)
GURUGRAM	MODERATE (131)	NOIDA	MODERATE (125)

- ❖ பூனாவில் உள்ள இந்திய வெப்ப மண்டல வானிலையியலுக்கான நிறுவனத்தால் இந்த அமைப்பு வடிவமைக்கப்பட்டுள்ளது. இந்திய வானியல் துறையால் இந்த அமைப்பு நடைமுறைப்படுத்தப்பட்டுள்ளது.

மாநிலச் செய்திகள்

கார்ச்சி பூஜை (Kharchi Puja)

- ❖ திரிபுராவின் புரான் ஹபேலியில் ஏழு நாட்கள் நடைபெறும் 'கார்ச்சி பூஜையை' ஜூலை 20-ல் அம்மாநில முதல்வர் பிப்லாப் குமார் தெப் தொடங்கி வைத்தார்.
- ❖ இது மனித ஆத்மாவின் பாவச் செயல்களைத் தூய்மை செய்யும் வருடாந்திரத் திருவிழாவாகும். முதலாவதாக இது இந்து பழங்குடிகளின் திருவிழாவாக கொண்டாடப்பட்டது. ஆனால் தற்போது அனைத்து சமூகத்தினர் மற்றும் மதத்தினரால் இத்திருவிழா கொண்டாடப்படுகிறது.
- ❖ இந்த வழிபாடானது ஹவுரா ஆற்றில் 14 தெய்வங்களை மூழ்கி எடுப்பதன் மூலம் தொடங்குகிறது. அதற்குப் பிறகு 108 விலங்குகள் உயிர் பலியிடப்படுகின்றன.
- ❖ வடகிழக்கு மாநிலங்களில் கார்ச்சி பூஜை என்பது இந்துப் பழங்குடிகளின் பெரிய திருவிழாவாகும்.


பிரபலமானவர்கள், விருதுகள் மற்றும் நிகழ்வுகள்

அதிக சம்பளம் பெற்ற நடிகர் - போர்ப்ஸ்

- ❖ ஹாலிவுட் புகழ் ராக் என்ற 'டிவெய்ன் ஜான்ஸென்' (The Rock) என்ற நடிகரை உலகில்

அதிக சம்பளம் பெற்ற நடிகராக போர்ப்ஸ் அறிவித்துள்ளது.

- ❖ கடந்த ஆண்டு 124 மில்லியன் வருவாய் பெற்று இதுவரை யாரும் இடம் பெறாத போர்ப்ஸ் பிரபலப் பட்டியலில் டிவெய்ன் இடம் பிடித்துள்ளார்.



- ❖ மொத்தப் பட்டியலில் 5-வது இடத்தில் டிவெய்ன் உள்ளார்.
- ❖ போர்ப்ஸின் பிரபலமானவர்களுடைய 100 நபர்கள் என்ற வரலாற்றுப் பட்டியலில் இடம் பிடித்த யாரும் நிகழ்த்தாத, ஒரே ஆண்டில் நடத்ததன் மூலம் மட்டும் அதிக வருமானம் ஈட்டிய சாதனையாளர் டிவெய்ன் ஆவார்.
- ❖ 2018ஆம் ஆண்டு பட்டியல் ஜூன் 2017 முதல் ஜூன் 2018 வரையான சம்பாதினைகளைக் கணக்கிட்டுள்ளது.

இதரச் செய்திகள்

கிராமப்புற பாரம்பரிய மற்றும் மேம்பாட்டிற்கான இந்திய அறக்கட்டளை (ITRHD)

- ❖ கிராமப்புற பாரம்பரிய மற்றும் மேம்பாட்டிற்கான இந்திய அறக்கட்டளையின் (ITRHD - Indian Trust for Rural Heritage and Development) 7வது வருட பொதுக் குழு சந்திப்பு புதுதில்லியில் நடைபெற்றது.
- ❖ இது கிராமப்புற இந்தியாவில் உள்ள இந்திய பாரம்பரியம் மற்றும் கலாச்சாரத்தைப் பாதுகாப்பதற்காக உருவாக்கப்பட்ட தன்னார்வ தொண்டு நிறுவனமாகும். இந்தியாவில் 7 மாநிலங்களில் இந்த அமைப்பு தனது பணியினை மேற்கொண்டு வருகிறது.
- ❖ ஜார்க்கண்டில் உள்ள மலுட்டி, தும்கா ஆகிய கிராமங்களில் உள்ள 17 முதல் 19



நூற்றாண்டுகள் காலத்திற்குட்பட்ட டெரகோட்டா ஆலயங்களைப் பாதுகாப்பது ஆகிய பணிகளை இந்த அமைப்பு மேற்கொள்கிறது.

- ❖ 'மலுட்டி திட்டம்' பிரதம அமைச்சர் மோடியால் தொடங்கி வைக்கப்பட்டது. அங்கு உள்ள 108 ஆலயங்களில் பாழடைந்த நிலையிலுள்ள 62 ஆலயங்களைப் பாதுகாப்பது இத்திட்டத்தின் குறிக்கோளாகும்.
